

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ ബ്രഹ്മപുരാണേ മാർകണ്ഡേയ കൃതാ
|| ശ്രീബാലമുകുന്ദ സ്തുതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

ശ്രീമതേ രാമാനുജായ നമഃ

॥ ശ്രീബാലമുക്തസ്മിതീ ॥

ശ്രീ മാർക്കണ്ഡേയ ഉവാച

ദേവദേവ ജഗന്നാഥ മായാബാലവപുർഭവര |

ത്രാഹി മാം ചാരുപദ്മാക്ഷ ദുഃഖിതം ശരണാഗതം || 1 ||

സന്തപ്തോഽസ്മി സുരശ്രേഷ്ഠ സംവർത്താഖ്യേന വഹ്നിനാ |

അംഗാരവർഷഭീതം ച ത്രാഹി മാം പുരുഷോത്തമ || 2 ||

ശോഷിതശ്ച പ്രചണ്ഡേന വായുനാ ജഗദായുനാ |

വിഹവലോഽഹം തഥാ ശ്രാന്തസ്ത്രാഹി മാം പുരുഷോത്തമ || 3 ||

താപിതശ്ച തശാമാതൈഃ പ്രലയാവർത്തകാഭിഭിഃ |

ന ശാന്തിമധിഗച്ഛാമി ത്രാഹി മാം പുരുഷോത്തമ || 4 ||

ത്യുഷിതശ്ച ക്ഷുധാവിഷ്ടോ ദുഃഖിതശ്ച ജഗത്പതേ |

ത്രാതാരം നാത്ര പശ്യാമി ത്രാഹി മാം പുരുഷോത്തമ || 5 ||

അസ്മിന്നേകാർണ്ണവേ ഘോരേ വിനഷ്ടേ സചരാചരേ |

ന ചാന്തമധിഗച്ഛാമി ത്രാഹി മാം പുരുഷോത്തമ || 6 ||

തവോദരേ ച ദേവേശ മയാ ദൃഷ്ടം ചരാചരം |

വിസ്മിതോഽഹം വിഷണ്ണശ്ച ത്രാഹി മാം പുരുഷോത്തമ || 7 ||

സംസാരോഽസ്മിന്നിരാലംബേ പ്രസീദ പുരുഷോത്തമ |

പ്രസീദ വിബുധശ്രേഷ്ഠ പ്രസീദ വിബുധപ്രിയ || 8 ||

പ്രസീദ വിബുധാം നാഥ പ്രസീദ വിബുധാലയ |

പ്രസീദ സർവ്വലോകേശ ജഗത്കാരണകാരണ || 9 ||

പ്രസീദ സർവ്വകൃദേവ പ്രസീദ മമ ഭൂധര |

പ്രസീദ സലിലാവാസ പ്രസീദ മധുസൂദന || 10 ||

പ്രസീദ കമലാകാന്ത പ്രസീദ ത്രിദശേശര |
പ്രസീദ കംസകേശീഘ്ന പ്രസീദാരിഷ്ടനാശന || 11 ||

പ്രസീദ കൃഷ്ണ ദൈത്യഘ്ന പ്രസീദ ദനുജാന്തക |
പ്രസീദ മമുരാവാസ പ്രസീദ യദുനന്ദന || 12 ||

പ്രസീദ ശക്രാവരജ പ്രസീദ വരദാവ്യയ |
ത്വം മഹീ ത്വം ജലം ദേവ ത്വമഗ്നിസ്ത്വം സമീരണഃ || 13 ||

ത്വം നഭസ്ത്വം മനശ്ചൈവ ത്വമഹംകാര ഏവ ച |
ത്വം ബുദ്ധിഃ പ്രകൃതിശ്ചൈവ സത്ത്വാദ്യാസ്ത്വം ജഗത്പതേ || 14 ||

പുരുഷസ്ത്വം ജഗദ്വ്യാപീ പുരുഷാദപി ചോത്തമഃ |
ത്വമിന്ദ്രിയാണി സർവ്വാണി ശബ്ദാദ്യാ വിഷയാഃ പ്രഭോ || 15 ||

ത്വം ദിക്പാലാശ്ച ധർമ്മാശ്ച വേദാ യജ്ഞാഃ സദക്ഷിണാഃ |
ത്വമിന്ദ്രസ്ത്വം ശിവോ ദേവസ്ത്വം ഹവിസ്ത്വം ഹുതാശനഃ || 16 ||

ത്വം യമഃ പിതൃരാട്ദേവ ത്വം രക്ഷോധിപതിഃ സ്വയം |
വരുണസ്ത്വമപാം നാഥ ത്വം വായുസ്ത്വം ധനേശ്വരഃ || 17 ||

ത്വമീശാനസ്ത്വമനന്തസ്ത്വം ഗണേശശ്ച ഷൺമുഖഃ |
വസവസ്ത്വം തഥാ രുദ്രാസ്ത്വമാദിത്യാശ്ച ഖേചരാഃ || 18 ||

ദാനവാസ്ത്വം തഥാ യക്ഷാസ്ത്വം ദൈത്യാഃ സമരുദ്ഗണാഃ |
സിദ്ധാശ്ചാപ്സരസോ നാഗാ ഗന്ധർവ്വാസ്ത്വം സചാരണാഃ || 19 ||

പിതരോ വാലഖിലയാശ്ച പ്രജാനാം പതയോഽച്യുത |
മുനയസ്ത്വമൃഷിഗണാസ്ത്വമശ്വിനൗ നിശാചരാഃ || 20 ||

അന്യാശ്ച ജാതയസ്ത്വം ഹി യത്കിഞ്ചിജ്ജീവസഞ്ജന്തിതം |
കിം ചാത്ര ബഹുനോക്തേന ബ്രഹ്മാദിസ്തംബഗോചരം || 21 ||

ഭൂതം ഭവ്യം ഭവിഷ്യം ച ത്വം ജഗത്സചരാചരം |
യത്തേ രൂപം പരം ദേവ കൂടസ്ഥമചലം ധ്രുവം || 22 ||

ബ്രഹ്മാഭ്യാസ്തന്ന ജാനന്തി കഥമന്യേഴ്ൽപമേധസഃ |
ദേവ ശുദ്ധസ്വഭാവോഽസി നിത്യസ്ത്വം പ്രകൃതേഃ പരഃ || 23 ||

അവ്യക്തഃ ശാശ്വതോഽനന്തഃ സർവ്വവ്യാപീ മഹേശ്വരഃ |
ത്വമാകാശഃ പരഃ ശാന്തോ അജസ്ത്വം വിഭൂരവ്യയഃ || 24 ||

ഏവം ത്വാം നിർഗ്ഗുണം സ്തോതും കഃ ശക്നോതി നിരഞ്ജനം |
സ്തുതോഽസി യന്മയാ ദേവ വികലേനാൽപചേതസാ |
തത്സർവ്വം ദേവദേവേശ ക്ഷന്തുമർഹസി ചാവ്യയ || 25 ||

|| ഇതി ശ്രീബാലമുകുന്ദ സ്തുതിഃ സംപൂർണാ ||